



Kunsill
tal-Unjoni Ewropea

Brussell, 19 ta' Novembru 2021
(OR. en)

14182/21

Fajl Interistituzzjonali:
2021/0365(NLE)

UD 286

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	19 ta' Novembru 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 707 final
Sugġett:	Proposta għal REGOLAMENTO TAL-KUNSILL li jiftaħ u jipprovdi għall-ġestjoni ta' kwoti tariffarji awtonomi tal-Unjoni għal ċerti prodotti agrikoli u industrijali

Id-delegazzjonijiet għandhom isibu mehmuz id-dokument COM(2021) 707 final.

Mehmuz: COM(2021) 707 final



IL-KUMMISSJONI
EWROPEA

Brussell, 19.11.2021
COM(2021) 707 final

2021/0365 (NLE)

Proposta għal

REGOLAMENT TAL-KUNSILL

**li jiftah u jipprovdi għall-ġestjoni ta' kwoti tariffarji awtonomi tal-Unjoni għal ċerti
prodotti agrikoli u industrijali**

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Il-kwoti tariffarji awtonomi tal-Unjoni huma meħtieġa għall-prodotti li l-produzzjoni tagħhom fl-Unjoni ma tlaħhaqx mal-htigijiet tal-industriji li jagħmlu użu minnhom fl-Unjoni għal perjodu tal-kwota partikolari. Bi twegiba għat-talbiet mill-Istati Membri, il-Kummissjoni flimkien mal-esperti tal-Istati Membri kkonċernati, iqisu u jivvalutaw jekk għandhomx jinfetħu kwoti tariffarji awtonomi għal ċertu prodotti agrikoli u industrijali.

Fis-17 ta' Diċembru 2013, il-Kunsill tal-Unjoni Ewropea adotta r-Regolament (UE) Nru 1388/2013 li jiftah u jipprovdi għall-ġestjoni ta' kwoti tariffarji awtonomi tal-Unjoni għal ċerti prodotti agrikoli u industrijali, biex id-domanda tal-Unjoni għall-prodotti inkwistjoni tkun tista' tiġi ssodisfata bil-kondizzjonijiet l-aktar favorevoli. Dan ir-Regolament jiġi emendat darbtejn fis-sena sabiex jakkomoda l-htigijiet tal-industrija tal-UE.

Minhabba l-fatt li:

- ir-Regolament diġà gie emendat 15-il darba,
- jeħtieġ li jsiru diversi emendi għall-kodiċijiet tan-Nomenklatura Magħquda elenkati fl-Anness tar-Regolament (UE) Nru 1388/2013 għaliex il-kodiċijiet tal-prodotti tan-Nomenklatura Magħquda ġew aġġornati bir-Regolament tal-Kummissjoni (UE) Nru 2021/1832¹ sabiex jiġu ssodisfati l-impenji internazzjonali relatati mal-bidliet fin-nomenklatura tas-Sistema Armonizzata tal-2022,

fl-interess taċ-ċarezza, huwa propost li jithassar ir-Regolament tal-Kunsill (UE) Nru 1388/2013 u jiġi sostitwit bil-proposta attwali.

Jenħtieġ li l-kwoti tariffarji tal-Unjoni jinfetħu b'rati zero jew imnaqqsa tad-dazju awtonomu tat-Tariffa Doganali Komuni għal volumi xierqa ta' ċerti prodotti agrikoli u industrijali, mingħajr ma jitharbtu s-swieq għal tali prodotti. Id-diskussjonijiet li saru fil-laqgħat tal-Grupp dwar il-Kwistjonijiet ta' Ekonomija Tariffarja (Economic Tariff Questions Group - ETQG), urew li l-Istati Membri kienu lesti li jifitħu kwoti għall-prodotti koperti minn din il-proposta għal Regolament, u li t-tali kwoti mhux se jharbtu s-swieq ta' prodotti bħal dawn.

Il-proposta tikkonforma mal-politiki tal-Unjoni dwar l-agrikoltura, il-kummerċ, l-intrapriżi, l-iżvilupp, l-ambjent u r-relazzjonijiet esterni. Din il-proposta ma taffettwax lill-pajjiżi li għandhom ftehim ta' kummerċ preferenzjali mal-Unjoni, u lanqas lill-pajjiżi kandidati jew lill-kandidati potenzjali għal ftehimiet preferenzjali mal-Unjoni (eż. is-Sistema Ġeneralizzata ta' Preferenzi; ir-reġim ta' kummerċ tal-grupp tal-Afrika, il-Karibew u l-Paċifiku; il-Ftehimiet ta' Kummerċ Hieles).

2. BAŻI ĠURIDIKA, SUSSIDJARJETÀ U PROPORZJONALITÀ

• Bażi ġuridika

Il-bażi ġuridika ta' din il-proposta hija l-Artikolu 31 tat-Trattat dwar il-Funzjonament tal-Unjoni Ewropea (TFUE).

¹ Ir-Regolament tal-Kummissjoni (UE) 2021/1832 tat-12 ta' Ottubru 2021 li jemenda l-Anness I tar-Regolament tal-Kunsill (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠU L 385, 29.10.2021, p. 1).

- **Sussidjarjetà (għall-kompetenza mhux esklużiva)**

Il-proposta taqa' taħt il-kompetenza esklużiva tal-Unjoni. Għalhekk il-prinċipju tas-sussidjarjetà ma japplikax.

- **Proporzjonalità**

Il-proposta hija konformi mal-prinċipju tal-proporzjonalità. Il-miżuri previsti jikkonformaw mal-prinċipji għas-simplifikazzjoni tal-proċeduri għall-operaturi involuti fil-kummerċ barrani, kif iddikjarat fil-Komunikazzjoni tal-Kummissjoni rigward is-sospensjonijiet u l-kwoti tariffarji awtonomi². Dan ir-Regolament ma jmurx lil hinn minn dak li hu meħtieġ sabiex jintlaħqu l-oġettivi mixtieqa f'konformità mal-Artikolu 5(4) tat-Trattat dwar l-Unjoni Ewropea (TUE).

- **Għażla tal-istrument**

Skont l-Artikolu 31 tat-TFUE, "Id-dazji tat-Tariffa Doganali Komuni għandhom jigu stabbiliti mill-Kunsill li jaġixxi fuq proposta mill-Kummissjoni". Għalhekk, l-istrument xieraq huwa Regolament tal-Kunsill.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-leġiżlazzjoni eżistenti**

L-iskema tal-kwoti tariffarji awtonomi kienet parti minn studju ta' evalwazzjoni li sar fl-2013 dwar is-sospensjonijiet tariffarji awtonomi³.

Dan għaliex iż-żewġ miżuri huma simili, hlief għall-fatt li l-kwoti tariffarji jillimitaw il-volumi tal-importazzjonijiet. L-evalwazzjoni kkonkludiet li r-raġuni fundamentali għall-iskema għadha valida. L-iffrankar tal-kostijiet għan-negozji tal-Unjoni li jimpurtaw oġġetti fil-kuntest tal-iskema jista' jkun sinifikanti. Barra minn hekk, skont il-prodott, il-kumpanija u s-settur, dan l-iffrankar jista' jwassal għal benefiċċji usa', bħall-ixprunar tal-kompetittività, it-titjib fl-effiċjenza tal-metodi ta' produzzjoni u l-holqien jew iż-żamma tal-impjiegi fl-Unjoni. Id-dettalji tal-iffrankar ta' dan ir-regolament jistgħu jinstabu fil-punt 4 u fid-dikjarazzjoni finanzjarja leġiżlattiva meħmuża.

- **Konsultazzjonijiet mal-partijiet ikkonċernati**

Il-Grupp dwar il-Kwistjonijiet ta' Ekonomija Tariffarja (l-ETQG), li jikkonsisti minn rappreżentanti mill-Istati Membri kollha flimkien mat-Turkija, gie kkonsultat. Il-kwoti tariffarji kollha elenkati kienu s-suġġett ta' ftehimiet jew ta' compromessi mil-huqa fid-diskussjonijiet tal-grupp.

B'mod partikolari l-ETQG eżamina b'attenzjoni kull talba (ġdida, jew għal emenda) biex jiżgura li ma tikkawżax xi ħsara lill-produtturi tal-Unjoni u li l-kompetittività tal-produzzjoni tal-Unjoni kienet qed tissaħħa u tiġi kkonsolidata. Il-membri tal-ETQG wettqu l-valutazzjoni permezz ta' diskussjonijiet, u l-Istati Membri, min-naħa tagħhom, ikkonsultaw l-industriji, l-assoċjazzjonijiet, il-kmamar tal-kummerċ ikkonċernati u partijiet ikkonċernati ohra involuti.

² ĠU L 363, 13.12.2011, p. 6.

³ http://ec.europa.eu/taxation_customs/common/publications/studies/index_en.htm

Ma ssema l-ebda riskju potenzjalment serju b'konsegwenzi irreversibbli.

- **Valutazzjoni tal-impatt**

L-emenda proposta hija ta' natura purament teknika u tikkonċerna biss il-kopertura tal-kwoti tariffarji elenkati fl-Anness tar-Regolament (UE) Nru 1388/2013 (li huwa mhassar u sostitwit b'din il-proposta. Ma twettqitx valutazzjoni tal-impatt minhabba li l-bidliet proposti fil-kwoti tariffarji mhumex mistennija li jkollhom impatti sinifikanti.

- **Drittijiet fundamentali**

Il-proposta ma għandha l-ebda konsegwenza fuq id-drittijiet fundamentali.

4. IMPLIKAZZJONIJIET BAĠITARJI

Din il-proposta ma għandha l-ebda impatt finanzjarju fuq in-nefqa iżda għandha impatt finanzjarju fuq id-dhul. Id-dazji doganali mhux miġbura li jikkorrispondu għas-sospensjoni jammontaw għal madwar EUR 186,5 miljun fis-sena. L-effett negattiv fuq ir-rizorsi proprji tradizzjonali tal-baġit huwa ta' EUR 139,9 miljun fis-sena (jiġifieri 75 % tat-total). Id-dikjarazzjoni finanzjarja legiżlattiva tistabbilixxi l-implikazzjonijiet baġitarji tal-proposta f'aktar dettall.

It-telf ta' dhul fir-rizorsi proprji tradizzjonali għandu jiġi kkompensat bil-kontribuzzjonijiet tal-Istati Membri għar-rizorsa proprja bbażata fuq l-Introjtu Nazzjonali Gross (ING).

Proposta għal

REGOLAMENT TAL-KUNSILL

li jiftah u jipprovdi għall-ġestjoni ta' kwoti tariffarji awtonomi tal-Unjoni għal ċerti prodotti agrikoli u industrijali

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 31 tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-produzzjoni ta' ċerti prodotti agrikoli u industrijali fl-Unjoni mhijiex biżżejjed biex tlaħhaq mal-htigijiet speċifiċi tal-industriji li jagħmlu użu minnhom hemmhekk. Bħala konsegwenza, il-provvisti tal-Unjoni ta' daww il-prodotti tiddependi fuq l-importazzjonijiet minn pajjiżi terzi. Jenhtieg li r-rekwiżiti l-aktar urġenti tal-Unjoni għall-prodotti kkonċernati jintlaħqu immedjatament bil-kondizzjonijiet l-aktar favorevoli; Għalhekk jenhtieg li jinfethu l-kwoti tariffarji tal-Unjoni b'rati ta' dazju preferenzjali fi hdan il-limiti tal-volumi xierqa filwaqt li titqies il-htiega li ma jharbtux is-swieq ta' tali prodotti jew jostakolaw l-istabbiliment jew l-iżvilupp tal-produzzjoni fl-Unjoni.
- (2) Jehtieg li għall-importaturi kollha fl-Unjoni, ikun żgurat l-aċċess ugwali u mingħajr waqfien għall-kwoti tariffarji tal-Unjoni, u li tkun żgurata l-applikazzjoni bla interruzzjoni tar-rati stipulati għal daww il-kwoti għall-importazzjonijiet kollha tal-prodotti kkonċernati fl-Istati Membri kollha sakemm ikunu ġew eżawriti l-kwoti.
- (3) Ir-Regolament tal-Kummissjoni (UE) Nru 2015/2447¹ jipprevedi sistema ta' ġestjoni għall-kwoti tariffarji li tiggarantixxi l-aċċess ekwu u bla interruzzjoni għall-kwoti u l-applikazzjoni bla interruzzjoni tar-rati u li ssegwi l-ordni kronoloġika tad-dati tal-aċċettazzjoni tad-dikjarazzjonijiet tar-rilaxx għaċ-ċirkolazzjoni libera. Jenhtieg li l-kwoti tariffarji miftuha b'dan ir-Regolament jiġu ġestiti mill-Kummissjoni u mill-Istati Membri f'konformità ma' dik is-sistema.
- (4) Fil-biċċa l-kbira tagħhom, il-volumi tal-kwota huma espressi f'unitajiet ta' kejl tal-piż. Għal ċerti prodotti li għalihom infethu kwoti tariffarji awtonomi l-volum tal-kwota ġie stipulat f'unità ta' kejl oħra. Meta ma tkun speċifikata l-ebda unità ta' kejl supplimentari għal daww il-prodotti fin-*Nomeklatura Magħquda* stabbilita fl-Anness I tar-Regolament tal-Kunsill (KEE) Nru 2658/87², jista' jkun hemm incertezza fir-

¹ Ir-Regolament tal-Kummissjoni (UE) Nru 2015/2447 tal-24 ta' Novembru 2015 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni ([GU L 343, 29.12.2015, p. 558](#)).

² Ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana ([GU L 256, 7.9.1987, p. 1](#)).

rigward tal-unità ta' kejl użata. Minhabba raġunijiet ta' ċarezza u fl-interess tal-ġestjoni aħjar tal-kwoti, jehtieg għalhekk li jkun stipulat li, sabiex jinkiseb il-benefiċċju mill-kwoti tariffarji awtonomi msemmija, il-kwantità eżatta tal-prodotti importati tiġi inserita fid-dikjarazzjoni għar-rilaxx għaċ-ċirkolazzjoni libera bl-użu tal-unità ta' kejl tal-volum tal-kwota stipulat għal dawk il-prodotti fl-Anness ta' dan ir-Regolament.

- (5) Jehtieg li jiġi ċċarat li kwalunkwe taħlita, preparazzjoni jew prodott magħmula minn komponenti differenti li fihom prodotti soġġetti għal kwoti tariffarji awtonomi għandhom jiġu esklużi mill-kamp ta' applikazzjoni ta' dan ir-Regolament peress li l-prodotti kif deskritti fl-Anness biss huma soġġetti għall-kwoti tariffarji awtonomi.
- (6) Ir-Regolament tal-Kunsill (UE) Nru 1388/2013³ ġie emendat bosta drabi. Barra minn hekk, billi l-kodifikazzjoni tan-Nomenklatura Magħquda ġiet aġġornata⁴ sabiex tissodisfa l-impenji internazzjonali relatati mal-bidliet fin-nomenklatura tas-Sistema Armonizzata tal-2022 ("SA 2022"), huma mehtieġa għadd kbir ta' bidliet fil-kodiċijiet tan-NM tal-Anness tar-Regolament tal-Kunsill (UE) Nru 1388/2013. Għalhekk, fl-interess ta' ċarezza u tat-trasparenza, jenhtieg li dak ir-Regolament jiġi sostitwit fl-intier tiegħu.
- (7) F'konformità mal-prinċipju tal-proporzjonalità, biex jintlaħqu l-oġġettivi bażiċi li jiġi promoss in-negozju bejn l-Istati Membri u pajjiżi terzi, jehtieg u jixraq li jiġu stabbiliti regoli sabiex jiġi bbilanċjat l-interess kummerċjali ta' operatori ekonomiċi fl-Unjoni mingħajr ma tinbidel l-iskeda tal-Unjoni tal-Organizzazzjoni Dinjija tal-Kummerċ (WTO). Dan ir-Regolament ma jmurx lil hinn minn dak li hu mehtieg biex jinkisbu dawk l-oġġettivi, f'konformità mal-Artikolu 5(4) tat-Trattat dwar l-Unjoni Ewropea.
- (8) Sabiex tkun evitata kwalunkwe interruzzjoni fl-applikazzjoni tal-iskema tal-kwoti tariffarji u sabiex ikun hemm konformità mal-linji gwida stabbiliti fil-Komunikazzjoni tal-Kummissjoni rigward is-sospensjonijiet u l-kwoti tariffarji awtonomi, jenhtieg li l-kwoti tariffarji għall-prodotti elenkati fl-Anness ta' dan ir-Regolament japplikaw mill-1 ta' Jannar 2022. Jenhtieg għalhekk li dan ir-Regolament jidhol fis-seħh fil-jum tal-pubblikazzjoni tiegħu f'*Il-Gurnal Uffiċjali tal-Unjoni Ewropea* u jenhtieg li japplika mill-1 ta' Jannar 2022 bħala kwistjoni ta' urġenza,

ADOTTA DAN IR-REGOLAMENT:

Artikolu 1

1. Għall-prodotti elenkati fl-Anness, għandhom jinfethu kwoti tariffarji awtonomi tal-Unjoni li fihom se jkunu sospiżi d-dazji tat-Tariffa Doganali Komuni, imsemmija fl-Artikolu 56(2), (c), tar-Regolament (UE) Nru 952/2013 tal-Parlament Ewropew u tal-Kunsill⁵, għall-perjodi, bir-rati tad-dazju, u sal-volumi indikati fih.

³ Ir-Regolament tal-Kunsill (UE) Nru 1388/2013 tas-17 ta' Diċembru 2013 li jiftaħ u jipprovdi għat-tmexxija ta' kwoti tariffarji awtonomi tal-Unjoni għal ċerti prodotti agrikoli u industrijali, u li jhassar ir-Regolament (UE) Nru 7/2010 (ĠU L 354, 28.12.2013, p. 319).

⁴ Ir-Regolament tal-Kummissjoni (UE) 2021/1832 tat-12 ta' Ottubru 2021 li jemenda l-Anness I tar-Regolament tal-Kunsill (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠU L 385, 29.10.2021, p. 1).

⁵ Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni

2. Il-paragrafu 1 ma għandux japplika għal kwalunkwe tahlita, preparazzjoni jew prodott magħmul minn komponenti differenti li fihom il-prodotti elenkati fl-Anness.

Artikolu 2

Il-kwoti tariffarji msemmija fl-Artikolu 1 għandhom jiġu ġestiti mill-Kummissjoni f'konformità mal-Artikoli 49 sa 54 tar-Regolament (UE) Nru 2015/2447.

Artikolu 3

Meta ssir dikjarazzjoni għar-rilaxx għaċ-ċirkolazzjoni libera tal-prodotti li għalihom ġew previsti l-unitajiet supplimentari fl-Anness, il-kwantità preċiża tal-prodotti importati għandha tiddaħħal f'dik id-dikjarazzjoni bl-użu tal-unità ta' kejl stipulata fl-Anness.

Artikolu 4

Ir-Regolament (UE) Nru 1388/2013 jiġihassar.

Artikolu 5

Dan ir-Regolament għandu jidhol fis-seħh l-għada tal-jum tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mill-1 ta' Jannar 2022.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kunsill

Il-President

([GU L 269, 10.10.2013, p. 1](#)).

DIKJARAZZJONI FINANZJARJA LEĠIŻLATTIVA

1. KUNTEST TAL-PROPOSTA:

Proposta għal Regolament tal-Kunsill li jiftah u jipprovdi għall-ġestjoni ta' kwoti tariffarji awtonomi tal-Unjoni għal ċerti prodotti agrikoli u industrijali

2. LINJI BAĠITARJI

Kapitolu u Artikolu: Il-Kapitolu 12, l-Artikolu 120

Ammont ibbaġitjat għas-sena 2022: 17 912 606 159

2. IMPATT FINANZJARJU:

☐ Il-proposta ma għandha l-ebda implikazzjoni finanzjarja

X Il-proposta ma għandha l-ebda impatt finanzjarju fuq in-nefqa iżda għandha impatt finanzjarju fuq id-dhul; l-effett huwa kif ġej:

(EUR miljun għal pożizzjoni deċimali waħda¹)

Linja baġitarja	Dhul ²	Perjodu ta' 12-il xahar, li jibda minn jj/xx/ssss	[Sena N 2022]
Artikolu 120	<i>Impatt fuq ir-rizorsi proprji</i>	01/01/2022	-139,9

Dan ir-Regolament jissostitwixxi r-Regolament tal-Kunsill (UE) Nru 1388/2013 eżistenti. L-Anness tar-Regolament eżistenti għandu 123 linja ta' prodotti u jirrizulta f'ammont stmat ta' dazji doganali mhux miġbura li jammontaw għal EUR 186,5 miljun għas-sena 2021, abbażi taċ-ċifri reali għall-ewwel sitt xhur tal-2021, immultiplikati bi 2. Din iċ-ċifra hija miksuba abbażi tad-*data* "Surveillance" tad-DG TAXUD dwar il-valur totali tal-importazzjonijiet ta' prodotti li jaqgħu taħt is-sospensjonijiet tariffarji awtonomi fl-2021, immultiplikata bir-rata tad-dazju *ad valorem* rispettiva tat-Tariffa Doganali Komuni għal-linji tariffarji speċifiċi. L-ammont totali t'hawn fuq diġà jeskludi d-dazji mhux miġbura għall-prodotti li mhux se jibqgħu sospizi wara d-dhul fis-seħh ta' dan ir-Regolament u t-tħassir tar-Regolament (UE) Nru 1388/2013. Barra minn hekk, l-emendi fil-volumi tal-kwota tal-prodotti li għalihom il-kwota hija diġà fis-seħh tqiesu wkoll fil-kalkolu finali taċ-ċifra msemmija hawn fuq.

L-impatt fuq it-telf ta' dhul għall-baġit tal-UE li jirrizulta minn dan ir-Regolament huwa stmat li se jkun ta' EUR 186,5 miljun (l-ammont gross, inkluż il-kostijiet tal-ġbir) x 0,75 = EUR 139,9 miljun fis-sena.

¹ Ammont indikattiv ibbażat fuq il-kalkoli tat-taqsima 2, hawn taħt.

² F'dak li għandu x'jaqsam mar-rizorsi proprji tradizzjonali (dazji agrikoli, imposti fuq iz-zokkor, dazji doganali) l-ammonti indikati jridu jkunu ammonti netti, jiġifieri ammonti grossi wara t-tnaqqis ta' 25 % tal-kostijiet tal-ġbir.

3. MIZURI KONTRA L-FRODI

Il-kontrolli fuq l-użu aħhari ta' whud mill-prodotti koperti minn dan ir-Regolament tal-Kunsill se jsiru f'konformità mal-Artikolu 254 tar-Regolament (UE) Nru 952/2013.

Minbarra dan, kif previst fl-Artikolu 46 tar-Regolament (UE) Nru 952/2013, l-Istati Membri jistgħu jwettqu kwalunkwe kontroll doganali li jqisu xieraq fil-kuntest tal-ġestjoni tar-riskju li jwettqu.